

ദേശീയ നീർത്തട വികസന പദ്ധതി (എൻ.ഡബ്ല്യു.ഡി.പി.ആർ.എ.)-യിൽ നിർജ്ജീവമായി കിടക്കുന്ന നീർത്തടങ്ങളുമായി ബന്ധപ്പെട്ട കോർപ്പസ് ഫണ്ടും റിവോൾവിംഗ് ഫണ്ടും ക്രിയാത്മകമായി ചെലവഴിക്കുന്ന വിഷയം സർക്കാർ പരിശോധിച്ചുവരുന്നു.

**പുതിയ കാർഷിക കോളേജുകൾ അനുവദിക്കുന്നതിന്റെ മാനദണ്ഡങ്ങൾ**

88 (4476) ശ്രീ. പി. വി. അൻവർ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് കേരള കാർഷിക സർവ്വകലാശാലയ്ക്ക് കീഴിൽ എത്ര കോളേജുകളും സ്ഥാപനങ്ങളുമാണ് പ്രവർത്തിക്കുന്നത്; കോഴ്സുകളടക്കമുള്ള വിശദാംശങ്ങൾ ലഭ്യമാക്കാമോ; മലപ്പുറം ജില്ലയിൽ കാർഷിക സർവ്വകലാശാലയുടെ കീഴിലുള്ള സ്ഥാപനങ്ങൾ ഏതൊക്കെയാണെന്ന് അറിയിക്കാമോ?

കേരള കാർഷിക സർവ്വകലാശാലയ്ക്ക് കീഴിൽ സംസ്ഥാനത്ത് 8 കോളേജുകളും 7 കൃഷിവിജ്ഞാന കേന്ദ്രങ്ങളും 39 ഗവേഷണ സ്ഥാപനങ്ങളും പ്രവർത്തിക്കുന്നുണ്ട്. കേരള കാർഷിക സർവ്വകലാശാലയുടെ കീഴിലുള്ള കോളേജുകളേയും കോഴ്സുകളേയും സംബന്ധിച്ച വിവരം ചുവടെ ചേർക്കുന്നു :

കോളേജ്	കോഴ്സുകൾ
കാർഷിക കോളേജ്, പടന്നക്കാട്, കാസർഗോഡ്	ബി.എസ്സി. (ഓണേഴ്സ്) അഗ്രികൾച്ചർ, എം.എസ്സി. അഗ്രികൾച്ചർ, പി.എച്ച്.ഡി.
കാർഷിക കോളേജ്, വെള്ളാനിക്കര, തൃശ്ശൂർ	ബി.എസ്സി. (ഓണേഴ്സ്) അഗ്രികൾച്ചർ, എം.എസ്സി. അഗ്രികൾച്ചർ, എം.എസ്സി. (ഹോർട്ടികൾച്ചർ), എം.എസ്സി. കമ്മ്യൂണിറ്റി സയൻസ് (ഫുഡ് സയൻസ് ആന്റ് ന്യൂട്രീഷൻ), എം.എസ്സി. (അഗ്രികൾച്ചറൽ സ്റ്റാറ്റിസ്റ്റിക്സ്), പിഎച്ച്.ഡി.
കാർഷിക കോളേജ്, വെള്ളായണി, തിരുവനന്തപുരം	ബി.എസ്സി. (ഓണേഴ്സ്) അഗ്രികൾച്ചർ, എം.എസ്സി. അഗ്രികൾച്ചർ, എം.എസ്സി. (ഹോർട്ടികൾച്ചർ), എം.എസ്സി. കമ്മ്യൂണിറ്റി സയൻസ് (ഫുഡ് സയൻസ് ആന്റ് ന്യൂട്രീഷൻ) ബി.ടെക്. ബയോടെക്നോളജി പി.എച്ച്.ഡി., ഡിപ്ലോമ ഇൻ ഓർഗാനിക് അഗ്രികൾച്ചർ

കോളേജ് ഓഫ് ക്ലൈമറ്റ് ചെയ്ഞ്ച് ആന്റ് എൻവയോൺമെന്റൽ സയൻസ് വെള്ളാനിക്കര, തൃശ്ശൂർ	ബി.എസ്സി. (ഓണേഴ്സ്) ക്ലൈമറ്റ് ചെയ്ഞ്ച് ആന്റ് എൻവയോൺമെന്റൽ സയൻസ്
കോളേജ് ഓഫ് കോ-ഓപ്പറേഷൻ ബാങ്കിംഗ് ആന്റ് മാനേജ്മെന്റ് വെള്ളാനിക്കര, തൃശ്ശൂർ	ബി.എസ്സി. (ഓണേഴ്സ്) കോ-ഓപ്പറേഷൻ ആന്റ് ബാങ്കിംഗ്, എം.എസ്സി. കോ-ഓപ്പറേഷൻ ആന്റ് ബാങ്കിംഗ്, എം.ബി.എ. (അഗ്രി. ബിസിനസ് മാനേജ്മെന്റ്), പിഎച്ച്.ഡി. (റൂറൽ മാർക്കറ്റിംഗ് മാനേജ്മെന്റ്)
ഫോറസ്റ്റി കോളേജ്, വെള്ളാനിക്കര, തൃശ്ശൂർ	ബി.എസ്സി. (ഓണേഴ്സ്) ഫോറസ്റ്റി, എം.എസ്സി. ഫോറസ്റ്റി, പിഎച്ച്.ഡി.
ഇൻസ്റ്റിറ്റ്യൂട്ട് ഓഫ് അഗ്രികൾച്ചറൽ ടെക്നോളജി, പട്ടാമ്പി, പാലക്കാട്	ഡിപ്ലോമ ഇൻ അഗ്രികൾച്ചറൽ സയൻസ്
കേളപ്പജി കോളേജ് ഓഫ് അഗ്രികൾച്ചറൽ എഞ്ചിനീയറിംഗ് ആന്റ് ടെക്നോളജി, തവന്തൂർ, മലപ്പുറം	ബി.ടെക്. അഗ്രികൾച്ചറൽ എഞ്ചിനീയറിംഗ്, ബി.ടെക്. ഫുഡ് ടെക്നോളജി, എം.ടെക്. അഗ്രികൾച്ചറൽ എഞ്ചിനീയറിംഗ്, പിഎച്ച്.ഡി. (അഗ്രികൾച്ചറൽ എഞ്ചിനീയറിംഗ്)
കാർഷിക കോളേജ്, അമ്പലവയൽ, വയനാട്	ബി.എസ്സി. (ഓണേഴ്സ്) അഗ്രികൾച്ചർ

മലപ്പുറം ജില്ലയിൽ കാർഷിക സർവ്വകലാശാലയുടെ കീഴിൽ താഴെ പറയുന്ന സ്ഥാപനങ്ങൾ സ്ഥിതി ചെയ്യുന്നു.

1. കേളപ്പജി കോളേജ് ഓഫ് അഗ്രികൾച്ചറൽ എഞ്ചിനീയറിംഗ് ആൻഡ് ടെക്നോളജി, തവന്തൂർ.
2. അഗ്രികൾച്ചർ റിസർച്ച് സ്റ്റേഷൻ, ആനക്കയം.
3. കൃഷി വിജ്ഞാൻ കേന്ദ്രം, മലപ്പുറം.

(ബി) കേരള കാർഷിക സർവ്വകലാശാലയ്ക്ക് കീഴിൽ സംസ്ഥാനത്ത് പുതിയ കാർഷിക കോളേജുകളോ ഓഫ് കാമ്പസ് സെന്ററുകളോ ആരംഭിക്കുന്നതിന് ഉദ്ദേശിക്കുന്നുണ്ടോ; ഇതിനായി നടപടി സ്വീകരിക്കുമോ?

കേരള കാർഷിക സർവ്വകലാശാലയ്ക്ക് കീഴിൽ പട്ടികജാതി വകുപ്പിന്റെ സാമ്പത്തിക സഹായത്തോടുകൂടി പാലക്കാട് ജില്ലയിലെ നെന്മാറ നിയോജക മണ്ഡലത്തിൽ ഒരു കാർഷിക കോളേജ് സ്ഥാപിക്കുന്നതിന് ആവശ്യമായ നടപടി സ്വീകരിച്ചുവരുന്നു. ഓഫ് കാമ്പസ് സെന്റർ സംവിധാനം കേരള കാർഷിക സർവ്വകലാശാലയിൽ ഇല്ല.

(സി) പുതിയ കാർഷിക കോളേജുകൾ ആരംഭിക്കുന്നതിനെക്കുറിച്ച് സാധ്യതാ പഠനം നടത്തുന്നതിന് നിർദ്ദേശം നൽകുമോ?

ഇപ്പോൾ പരിഗണനയിലില്ല.

(ഡി) പുതിയ കാർഷിക കോളേജുകൾ അനുവദിക്കുന്നതിന്റെ മാനദണ്ഡങ്ങൾ വിശദമാക്കുമോ?

ഇന്ത്യൻ കാർഷിക ഗവേഷണ കൗൺസിൽ (ഐ.സി.എ.ആർ.) നിഷ്കർഷിക്കുന്ന വ്യവസ്ഥകൾക്കനുസൃതമായാണ് പുതിയ കാർഷിക കോളേജുകൾ അനുവദിക്കുന്നത്.

(ഇ) നിലമ്പൂർ നിയോജകമണ്ഡലത്തിലെ കൃഷി വകുപ്പിന് കീഴിലുള്ള മുണ്ടേരി വിത്തുകൃഷിത്തോട്ടത്തിൽ ധാരാളം സ്ഥലസൗകര്യമുള്ളതിനാൽ കാർഷിക സർവ്വകലാശാലയുടെ കീഴിൽ പുതിയ കോളേജോ, ഓഫ് കാമ്പസ് സെന്ററോ, എഞ്ചിനീയറിംഗ് കോളേജോ, കാർഷിക ഗവേഷണ സ്ഥാപനമോ അനുവദിക്കുമോ?

ഇപ്പോൾ പരിഗണനയിലില്ല.

#### **കാർഷിക സർവ്വകലാശാലയുടെ പ്രവർത്തനം**

89 (4477) ശ്രീ. തോമസ് കെ. തോമസ്:

ശ്രീ. രാമചന്ദ്രൻ കടന്നപ്പള്ളി:

ശ്രീ. കെ. പി. മോഹനൻ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) കാർഷിക സർവ്വകലാശാലയുടെ പ്രവർത്തനം വിപുലപ്പെടുത്താൻ എന്തൊക്കെ നടപടികൾ സ്വീകരിക്കുമെന്ന് വ്യക്തമാക്കുമോ?

ഇൻസ്റ്റിറ്റ്യൂഷൻ ഓഫ് എമിനൻസ് എന്ന പദവിയിലേക്ക് കേരള കാർഷിക സർവ്വകലാശാലയെ പടിപടിയായി ഉയർത്തുന്നതിന്റെ ഭാഗമായി താഴെ പറയുന്ന പദ്ധതികൾ നടപ്പിലാക്കാൻ ആലോചിക്കുന്നുണ്ട്. മൂല്യവർദ്ധിത ഉത്പന്നങ്ങൾ